

ပြည်ထောင်စုမြန်မာနိုင်ငံတော်

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ

နိုင်ငံတော်သမ္မတနှင့် ဒုတိယသမ္မတများ
ရွေးချယ်တင်မြှောက်ခြင်းဆိုင်ရာ
နည်းဥပဒေများ

၂၀၁၀ ပြည့်နှစ်၊ အောက်တိုဘာလ ၂၁ ရက်

**နိုင်ငံတော်သမ္မတနှင့် ဒုတိယသမ္မတများရွေးချယ်တင်မြှောက်ခြင်း
ဆိုင်ရာနည်းဥပဒေများ**

မာတိကာ

စဉ်	အကြောင်းအရာ	စာမျက်နှာ
၁။	အခန်း (၁)။ အမည်နှင့် အဓိပ္ပာယ်ဖော်ပြချက်	၁
၂။	အခန်း (၂)။ ရွေးကောက်ခံပြည်သူ့လွှတ်တော်ကိုယ်စားလှယ်များအစုအဖွဲ့နှင့် ရွေးကောက်ခံအမျိုးသားလွှတ်တော်ကိုယ်စားလှယ်များအစုအဖွဲ့တို့က ဒုတိယသမ္မတများရွေးချယ်တင်မြှောက်ခြင်း	၂
	- ဒုတိယသမ္မတလောင်း အဆိုပြုခြင်းနှင့်အဆိုပြုလွှာများစိစစ်ခြင်း	၂
	- ဆန္ဒမဲပေးခြင်းနှင့်ရွေးချယ်တင်မြှောက်ကြောင်း ကြေညာခြင်း	၄
၃။	အခန်း (၃)။ တပ်မတော်သားလွှတ်တော်ကိုယ်စားလှယ်များအစုအဖွဲ့က ဒုတိယသမ္မတရွေးချယ်တင်မြှောက်ခြင်း	၉
၄။	အခန်း (၄)။ နိုင်ငံတော်သမ္မတရွေးချယ်တင်မြှောက်ခြင်း	၉
	- နိုင်ငံတော်သမ္မတအရည်အချင်းနှင့်ပြည့်စုံမှုရှိမရှိ စိစစ်ခြင်း	၉
	- ဆန္ဒမဲပေးခြင်းနှင့်ရွေးချယ်တင်မြှောက်ကြောင်းကြေညာခြင်း	၁၁
၅။	အခန်း (၅)။ နိုင်ငံတော်သမ္မတနှင့် ဒုတိယသမ္မတရာထူးနေရာလစ်လပ်လျှင်အစားထိုး ရွေးချယ်တင်မြှောက်ခြင်း	၁၆
	- နိုင်ငံတော်သမ္မတရာထူး နေရာလစ်လပ်လျှင် အစားထိုးရွေးချယ်တင်မြှောက်ခြင်း	၁၆
	- ဒုတိယသမ္မတရာထူး နေရာလစ်လပ်လျှင်အစားထိုးရွေးချယ်တင်မြှောက်ခြင်း	၁၇
၆။	အခန်း (၆)။ အထွေထွေ	၁၈

ပြည်ထောင်စုမြန်မာနိုင်ငံတော်
နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ

နိုင်ငံတော်သမ္မတနှင့်ဒုတိယသမ္မတများရွေးချယ်တင်မြှောက်ခြင်းဆိုင်ရာ
နည်းဥပဒေများ

(နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီနည်းဥပဒေများ
အမှတ် /၂၀၁၀)

၁၃၇၂ ခုနှစ်၊ သီတင်းကျွတ်လပြည့်ကျော် ရက်
(၂၀၁၀ ပြည့်နှစ်၊ အောက်တိုဘာလ ရက်)

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီသည်
နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ
ဥပဒေပုဒ်မ ၁၀ အရ အပ်နှင်းထားသည့် လုပ်ပိုင်ခွင့်ကို ကျင့်သုံးလျက်
ဤနည်းဥပဒေများကို ပြဋ္ဌာန်းလိုက်သည်။

အခန်း (၁)

အမည်နှင့်အဓိပ္ပာယ်ဖော်ပြချက်

၁။ ဤနည်းဥပဒေများကို နိုင်ငံတော်သမ္မတနှင့် ဒုတိယသမ္မတ
များ ရွေးချယ်တင်မြှောက်ခြင်း ဆိုင်ရာနည်းဥပဒေများ ဟု ခေါ်တွင်
စေရမည်။

၂။ ဤနည်းဥပဒေများတွင် ပါရှိသော စကားရပ်များသည်
နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်း
ဆိုင်ရာဥပဒေတွင်ပါရှိသော စကားရပ်များအတိုင်း အဓိပ္ပာယ်
သက်ရောက်စေရမည်။ ထို့ပြင် ဤနည်းဥပဒေများတွင်ပါရှိသော
အောက်ပါစကားရပ်များသည် ဖော်ပြပါအတိုင်း အဓိပ္ပာယ် သက်ရောက်
စေရမည် -

(က) သမ္မတရွေးချယ်တင်မြှောက်ရေးအဖွဲ့ ဆိုသည်မှာ
ပြည်ထောင်စုလွှတ်တော်ကိုယ်စားလှယ်များ ပါဝင်သည့်
အဖွဲ့ကို ဆိုသည်။

(ခ) ရွေးကောက်ခံ ပြည်သူ့လွှတ်တော် ကိုယ်စားလှယ်
များအစုအဖွဲ့ ဆိုသည်မှာ မြို့နယ်ကိုအခြေခံ၍
လည်းကောင်း၊ လူဦးရေကို အခြေခံ၍လည်းကောင်း
ရွေးကောက်တင်မြှောက်သည့် ပြည်သူ့လွှတ်တော်ရှိ
ရွေးကောက်တင်မြှောက်ခြင်းခံရသော ပြည်သူ့လွှတ်တော်
ကိုယ်စားလှယ်များပါဝင်သည့်အစုအဖွဲ့ကို ဆိုသည်။

- (ဂ) ရွေးကောက်ခံ အမျိုးသားလွှတ်တော် ကိုယ်စားလှယ်များအစုအဖွဲ့ ဆိုသည်မှာ တိုင်းဒေသကြီးနှင့် ပြည်နယ်များမှ ကိုယ်စားလှယ်ဦးရေ တူညီစွာ ရွေးကောက်တင်မြှောက်သည့် အမျိုးသားလွှတ်တော်ရှိ ရွေးကောက်တင်မြှောက်ခြင်းခံရသော အမျိုးသားလွှတ်တော် ကိုယ်စားလှယ်များ ပါဝင်သည့်အစုအဖွဲ့ကို ဆိုသည်။
- (ဃ) တပ်မတော်သား လွှတ်တော်ကိုယ်စားလှယ်များအစုအဖွဲ့ ဆိုသည်မှာ ပြည်သူ့လွှတ်တော်နှင့် အမျိုးသားလွှတ်တော်နှစ်ရပ်အတွက် တပ်မတော်ကာကွယ်ရေးဦးစီးချုပ်က အမည်စာရင်းတင်သွင်းသော တပ်မတော်သားလွှတ်တော်ကိုယ်စားလှယ်များ ပါဝင်သည့်အစုအဖွဲ့ကို ဆိုသည်။

အခန်း (၂)

ရွေးကောက်ခံပြည်သူ့လွှတ်တော်ကိုယ်စားလှယ်များအစုအဖွဲ့နှင့် ရွေးကောက်ခံအမျိုးသားလွှတ်တော်ကိုယ်စားလှယ်များအစုအဖွဲ့တို့က ဒုတိယသမ္မတများ ရွေးချယ်တင်မြှောက်ခြင်း

ဒုတိယသမ္မတလောင်း အဆိုပြုခြင်းနှင့် အဆိုပြုလွှာများစိစစ်ခြင်း

၃။ လွှတ်တော်ရုံးသည် ပြည်ထောင်စုလွှတ်တော် ကိုယ်စားလှယ်များအား ပြည်တောင်စုလွှတ်တော်အစည်းအဝေးသို့ တက်ရောက်ရန် ဖိတ်ကြားမည့်ဖိတ်စာနှင့်အတူ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ရေးအတွက် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့အစည်းအဝေးကျင်းပရန်ရှိမည်ဖြစ်ကြောင်း အကြောင်းကြားစာကို ပူးတွဲပေးပို့ရမည်။

၄။ ပြည်ထောင်စုလွှတ်တော် အစည်းအဝေး ကျင်းပသည့်အခါ လွှတ်တော်ကိုယ်စားလှယ် အစုအဖွဲ့အလိုက် ဒုတိယသမ္မတတစ်ဦးစီ ရွေးချယ်တင်မြှောက်နိုင်ရန် အစုအဖွဲ့အစည်းအဝေးများ ကျင်းပပြုလုပ်မည့်နေ့ရက်ကို နာယက က သတ်မှတ်ကြေညာရမည်။

၅။ ဒုတိယသမ္မတတစ်ဦးစီ ရွေးချယ်တင်မြှောက်ရာတွင်-

- (က) ရွေးကောက်ခံ ပြည်သူ့လွှတ်တော် ကိုယ်စားလှယ်များအစုအဖွဲ့သည် ပြည်သူ့လွှတ်တော် အစည်းအဝေးခန်းမ၌ ရွေးချယ်တင်မြှောက်ပွဲကို ကျင်းပရမည်။
- (ခ) ရွေးကောက်ခံ အမျိုးသားလွှတ်တော် ကိုယ်စားလှယ်များအစုအဖွဲ့သည် အမျိုးသားလွှတ်တော် အစည်းအဝေးခန်းမ၌ ရွေးချယ်တင်မြှောက်ပွဲကို ကျင်းပရမည်။

၆။ ဒုတိယသမ္မတရွေးချယ်တင်မြှောက်မည့် ရွေးကောက်ခံပြည်သူ့ လွှတ်တော်ကိုယ်စားလှယ်များ အစုအဖွဲ့အစည်းအဝေးနှင့် ရွေးကောက်ခံ အမျိုးသားလွှတ်တော် ကိုယ်စားလှယ်များ အစုအဖွဲ့အစည်းအဝေးများကို ကျင်းပရန် သက်ဆိုင်ရာလွှတ်တော်ဥက္ကဋ္ဌက ဖိတ်ကြားရမည်။ ယင်း အစည်းအဝေးများတွင် ဒုတိယသမ္မတလောင်းအမည်ကို အဆိုပြုလိုသော လွှတ်တော်ကိုယ်စားလှယ်သည် လွှတ်တော်ရုံးမှ သက်ဆိုင်ရာဒုတိယ ညွှန်ကြားရေးမှူးချုပ်ထံတွင် အဆိုပြုလွှာပုံစံ (၁) ကို ထုတ်ယူနိုင်ကြောင်း အစည်းအဝေးဖိတ်စာ၌ ဖော်ပြရမည်။

၇။ ရွေးကောက်ခံ ပြည်သူ့လွှတ်တော်ကိုယ်စားလှယ်များ အစုအဖွဲ့ ၏ ဒုတိယသမ္မတရွေးချယ်တင်မြှောက်ပွဲကို ပြည်သူ့လွှတ်တော်ဥက္ကဋ္ဌက လည်းကောင်း၊ ရွေးကောက်ခံ အမျိုးသားလွှတ်တော်ကိုယ်စားလှယ်များ အစုအဖွဲ့၏ ဒုတိယသမ္မတရွေးချယ်တင်မြှောက်ပွဲကို အမျိုးသား လွှတ်တော်ဥက္ကဋ္ဌကလည်းကောင်း ကြီးကြပ်ကွပ်ကဲရမည်။ ယင်းရွေးချယ် တင်မြှောက်ပွဲများတွင် လွှတ်တော်ရုံးမှ ဒုတိယညွှန်ကြားရေးမှူးချုပ် တစ်ဦးစီက အခမ်းအနားမှူးအဖြစ် ဆောင်ရွက်ရမည်။

၈။ ဒုတိယသမ္မတများရွေးချယ်တင်မြှောက်ရေးအတွက် ရွေးကောက်ခံ ပြည်သူ့လွှတ်တော်ကိုယ်စားလှယ်နှင့် ရွေးကောက်ခံ အမျိုးသား လွှတ်တော်ကိုယ်စားလှယ်တို့သည် သက်ဆိုင်ရာအစုအဖွဲ့အလိုက် ဒုတိယ သမ္မတလောင်းများအဆိုပြုရာတွင် လွှတ်တော်ကိုယ်စားလှယ်များထဲမှ ဖြစ်စေ၊ လွှတ်တော်ကိုယ်စားလှယ်မဟုတ်သူများထဲမှဖြစ်စေ လွှတ်တော် ကိုယ်စားလှယ်တစ်ဦးချင်းသော်လည်းကောင်း၊ လွှတ်တော်ကိုယ်စားလှယ် များ စုပေါင်း၍သော်လည်းကောင်း နိုင်ငံတော်သမ္မတနှင့် ဒုတိယ သမ္မတများ ရွေးချယ်တင်မြှောက်ခြင်းဆိုင်ရာဥပဒေပုဒ်မ ၃ ပါ အရည် အချင်းများနှင့် ပြည့်စုံသည့်ပုဂ္ဂိုလ်တစ်ဦးအား အဆိုပြုနိုင်သည်။ ယင်းသို့ အဆိုပြုလိုသော လွှတ်တော်ကိုယ်စားလှယ်သည် အဆိုပြုလွှာပုံစံ (၁)ကို လွှတ်တော်ရုံးမှ သက်ဆိုင်ရာဒုတိယညွှန်ကြားရေးမှူးချုပ်ထံတွင် ထုတ်ယူ ရမည်။

၉။ ဒုတိယသမ္မတ ရွေးချယ်တင်မြှောက်သည့် လွှတ်တော် ကိုယ်စားလှယ်များ အစုအဖွဲ့အစည်းအဝေးတွင် ဒုတိယသမ္မတလောင်း တစ်ဦးကို တစ်ဦးချင်းအဆိုပြုလိုသော လွှတ်တော်ကိုယ်စားလှယ်က လည်းကောင်း၊ စုပေါင်း၍ အဆိုပြုလိုသော လွှတ်တော်ကိုယ်စားလှယ် များကိုယ်စား လွှတ်တော်ကိုယ်စားလှယ်တစ်ဦးကလည်းကောင်း အဆို တင်သွင်း၍ ကျန်လွှတ်တော်ကိုယ်စားလှယ်များအနက်မှ တစ်ဦးစီက သက်ဆိုင်ရာအဆိုအသီးသီးကို ထောက်ခံရမည်။ ယင်းသို့ အဆိုပြုပြီး ထောက်ခံသော ဒုတိယသမ္မတလောင်းနှင့် သက်ဆိုင်သည့် အချက် အလက်များ ဖော်ပြထားသည့် အဆိုပြုလွှာ ပုံစံ (၁) ကို သက်ဆိုင်ရာ လွှတ်တော်ဥက္ကဋ္ဌထံ တင်ပြရမည်။ ယင်းသို့ တင်ပြရာ၌ ဒုတိယသမ္မတ

လောင်းအဖြစ် အဆိုပြုခြင်းကို လက်ခံသဘောတူကြောင်းနှင့် နိုင်ငံတော် သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေ ပုဒ်မ ၃ ပါ အရည်အချင်းများနှင့် ပြည့်စုံကြောင်း အဆိုပြုခံရသူ၏ ဝန်ခံကတိပြုလွှာကိုပါ ပူးတွဲတင်ပြရမည်။ သက်ဆိုင်ရာလွှတ်တော် ဥက္ကဋ္ဌသည် အဆိုပြုလွှာပုံစံ (၁) များဖြင့် တင်ပြသော ဒုတိယသမ္မတ လောင်းအမည်များကို သက်ဆိုင်ရာလွှတ်တော်ကိုယ်စားလှယ်များ အစုအဖွဲ့အစည်းအဝေးတွင် ကြေညာရမည်။ ယင်းသို့ ကြေညာပြီးနောက် အဆိုပြုလွှာများကို သက်ဆိုင်ရာလွှတ်တော်ဥက္ကဋ္ဌနှင့် ဒုတိယဥက္ကဋ္ဌ များက စိစစ်နိုင်ရန်နှင့် ဒုတိယသမ္မတလောင်းများအမည်စာရင်းကို ပြုစု နိုင်ရန် အစည်းအဝေးကို တစ်ရက်ထက်မပိုသောကာလသတ်မှတ်၍ ရပ်နားရမည်။

ဆန္ဒမဲပေးခြင်းနှင့် ရွေးချယ်တင်မြှောက်ကြောင်း ကြေညာခြင်း

၁၀။ သက်ဆိုင်ရာလွှတ်တော်ဥက္ကဋ္ဌသည် အဆိုပြုလွှာပါ ဒုတိယ သမ္မတလောင်းများ၏ အမည်စာရင်းကို အမည်အက္ခရာစဉ်အလိုက် သက်ဆိုင်ရာလွှတ်တော်ရုံး တာဝန်ရှိဝန်ထမ်းအား ပုံစံ (၂) ဖြင့် ပြုစုစေရ မည်။

၁၁။ လွှတ်တော်ကိုယ်စားလှယ်များ အစုအဖွဲ့အလိုက် ဒုတိယ သမ္မတလောင်း အမည်စာရင်းတင်သွင်းရာ၌ ဒုတိယသမ္မတလောင်း တစ်ဦးတည်းသာရှိလျှင် ယင်းအား ဒုတိယသမ္မတအဖြစ် ရွေးချယ် တင်မြှောက်ကြောင်း သက်ဆိုင်ရာလွှတ်တော်ဥက္ကဋ္ဌက ကြေညာရမည်။

၁၂။ လွှတ်တော်ကိုယ်စားလှယ်များ အစုအဖွဲ့အလိုက် ဒုတိယ သမ္မတလောင်း အမည်စာရင်းတင်သွင်းရာ၌ ဒုတိယသမ္မတလောင်း တစ်ဦးထက်ပို၍ရှိလျှင် ဒုတိယသမ္မတ ရွေးချယ်တင်မြှောက်ခြင်းကို ဆန္ဒမဲလက်မှတ် ပုံစံ (၃) ဖြင့် လျှို့ဝှက်ဆန္ဒမဲပေး၍ ရွေးချယ်တင်မြှောက် မည်ဖြစ်ကြောင်း သက်ဆိုင်ရာလွှတ်တော်ဥက္ကဋ္ဌက ကြေညာရမည်။

၁၃။ ဒုတိယသမ္မတ ရွေးချယ်တင်မြှောက်သည့် ဆန္ဒမဲပေးပွဲတွင် သက်ဆိုင်ရာလွှတ်တော်ဥက္ကဋ္ဌနှင့် ဒုတိယဥက္ကဋ္ဌတို့သည် သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင်တို့နှင့်အတူ ဆန္ဒမဲပေးရမည်။

၁၄။ နည်းဥပဒေ ၁၂ အရ ကြေညာပြီးနောက် ဒုတိယသမ္မတ ရွေးချယ်တင်မြှောက်ခြင်းကို အောက်ပါအတိုင်း ဆောင်ရွက်ရမည် -

- (က) ဆန္ဒမဲပေးပွဲကို သက်ဆိုင်ရာလွှတ်တော်ဥက္ကဋ္ဌနှင့် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ ဝင်တို့ရွေးမှောက်၌ ပြုလုပ်ရမည်။
- (ခ) ဆန္ဒမဲပေးပွဲလုပ်ငန်းကို တာဝန်ယူကြီးကြပ်ဆောင်ရွက်သည့် သက်ဆိုင်ရာလွှတ်တော်ဥက္ကဋ္ဌအား အထောက်အကူပြုရန် လွှတ်တော်ရုံးမှသက်ဆိုင်ရာညွှန်ကြားရေးမှူးဦးဆောင်သည့်

လွှတ်တော်ရုံးဝန်ထမ်းအဖွဲ့ကို လွှတ်တော်ရုံး ဒုတိယ
ညွှန်ကြားရေးမှူးချုပ်က ဖွဲ့စည်းရမည်။ ဝန်ထမ်းတစ်ဦး
ချင်းအလိုက် ဆောင်ရွက်ရမည့်လုပ်ငန်းတာဝန်များကို
ကြိုတင်သတ်မှတ် ထားရှိရမည်။

- (ဂ) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံး
ဝန်ထမ်းအဖွဲ့၏ တာဝန်ရှိဝန်ထမ်းများသည် ဆန္ဒမဲပေးပွဲ
အတွက် လိုအပ်သောဆန္ဒမဲလက်မှတ်များ၊ ဆန္ဒမဲစာရင်း၊
ဆန္ဒမဲပေးခြင်းနှင့် စပ်လျဉ်းသည့်စာရွက်စာတမ်းများ၊
ပုံစံများ၊ ဆန္ဒမဲပုံးများကို စီစဉ်ထားရှိရမည်။ သက်ဆိုင်ရာ
လွှတ်တော်ကိုယ်စားလှယ်များ အစုအဖွဲ့အလိုက် လျှို့ဝှက်
ဆန္ဒမဲပေးရာတွင် လွတ်လပ်စွာ ဆန္ဒပြုနိုင်ရန်
သက်ဆိုင်ရာ အစည်းအဝေးခန်းမအတွင်း သီးသန့်နေရာ
များ စီစဉ်ထားရှိရမည်။
- (ဃ) လွှတ်တော်ရုံးမှသက်ဆိုင်ရာညွှန်ကြားရေးမှူးသည်
ဆန္ဒမဲပေးပွဲမစတင်မီ ဆန္ဒမဲပေးမည့် သက်ဆိုင်ရာ
လွှတ်တော်ကိုယ်စားလှယ်များ အစုအဖွဲ့ဝင်တို့အတွက်
မိမိလက်မှတ်ရေးထိုးယူဆောင်လာသော ဆန္ဒမဲ
လက်မှတ်ပုံစံ (၃) များကို သက်ဆိုင်ရာလွှတ်တော်
ဥက္ကဋ္ဌနှင့် သက်ဆိုင်ရာလွှတ်တော်ကိုယ်စားလှယ်များ
အစုအဖွဲ့ဝင်တို့ ရှေ့မှောက်တွင် ရေတွက်၍ ပုံစံ (၄) ၌
ဖြည့်သွင်းပြုစုပြီး သက်ဆိုင်ရာလွှတ်တော်ဥက္ကဋ္ဌထံ တင်ပြ
အတည်ပြုချက်ရယူ၍ လက်မှတ်ရေးထိုးမှတ်တမ်းတင်
ထားရှိရမည်။
- (င) ဆန္ဒမဲပေးပွဲမစတင်မီ နည်းဥပဒေခွဲ (ခ) အရ ဖွဲ့စည်း
ထားသည့် လွှတ်တော်ရုံးဝန်ထမ်းအဖွဲ့၏တာဝန်ရှိ
ဝန်ထမ်းများသည် သက်ဆိုင်ရာလွှတ်တော်ဥက္ကဋ္ဌနှင့်
လွှတ်တော်ကိုယ်စားလှယ်များ အစုအဖွဲ့ဝင်တို့ ရှေ့မှောက်
တွင် ဆန္ဒမဲပုံးများအတွင်း မည်သည့်အရာမျှ မရှိကြောင်း
ထင်ရှားအောင်ပြသပြီး ဆန္ဒမဲပုံးများကို သက်ဆိုင်ရာ
လွှတ်တော်ဥက္ကဋ္ဌနှင့် လွှတ်တော်ကိုယ်စားလှယ်များ
အစုအဖွဲ့ဝင်တို့ မြင်နိုင်သောနေရာတွင် ထားရှိရမည်။
- (စ) သက်ဆိုင်ရာလွှတ်တော်ကိုယ်စားလှယ်များ အစုအဖွဲ့
ဝင်တို့သည် ဆန္ဒမဲလက်မှတ် ပုံစံ (၃)ကို ဆန္ဒမဲလက်မှတ်
ထုတ်ယူရန် သတ်မှတ်ထားသောနေရာများရှိ နည်းဥပဒေခွဲ
(ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့
၏ တာဝန်ရှိဝန်ထမ်းထံမှ လက်ခံရရှိကြောင်း ပုံစံ (၅)

တွင် လက်မှတ်ရေးထိုးရယူ၍ သတ်မှတ်ထားသော နေရာတွင် လျှို့ဝှက်ဆန္ဒပြုရမည်။ ယင်းသို့ ဆန္ဒပြုရာတွင် ဆန္ဒမဲလက်မှတ်၌ ထောက်ခံသူအား မင်ဖြင့် အမှန် အမှတ်အသား (✓) ကို လည်းကောင်း၊ ကန့်ကွက်သူ အား မင်ဖြင့် ကြက်ခြေအမှတ်အသား (X) ကို လည်းကောင်း အထင်အရှား ပြုရမည်။ ထို့နောက် ဆန္ဒမဲ လက်မှတ်ကို မိမိကိုယ်တိုင် မဲပုံးအတွင်းသို့ ထည့်ရမည်။

(ဆ) သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင် တစ်ဦးသည် ဆန္ဒမဲလက်မှတ်ပေါ်တွင် မှားယွင်းရေးသား မိလျှင် ယင်းဆန္ဒမဲလက်မှတ်ကို ပယ်ဖျက်၍ ဆန္ဒမဲ လက်မှတ်အသစ် လဲလှယ်ပေးရန် တောင်းခံနိုင်သည်။ ထိုသို့ လဲလှယ်သည့်နေရာ၌ပင် သက်ဆိုင်ရာလွှတ်တော် ကိုယ်စားလှယ်များ အစုအဖွဲ့ဝင်ကိုယ်တိုင် သက်ဆိုင်ရာ လွှတ်တော်ဥက္ကဋ္ဌ၏ ရှေ့မှောက်တွင် ဆန္ဒမဲလက်မှတ် အဟောင်းကို ဖျက်ဆီးပစ်ရမည်။ ဖျက်ဆီးသည့် ဆန္ဒမဲ လက်မှတ်အရေအတွက်ကို လွှတ်တော်ရုံးမှ သက်ဆိုင်ရာ ညွှန်ကြားရေးမှူးက ပုံစံ (၆) တွင် ဖြည့်သွင်းပြုစု၍ သက်ဆိုင်ရာလွှတ်တော်ဥက္ကဋ္ဌထံ တင်ပြအတည်ပြုချက် ရယူပြီး မှတ်တမ်းတင်ထားရမည်။

(ဇ) ဒုတိယသမ္မတလောင်း တစ်ဦးချင်းရရှိသော ဆန္ဒမဲ ရေတွက်ခြင်းကို ဆောင်ရွက်ရာတွင် -

(၁) သက်ဆိုင်ရာလွှတ်တော်ဥက္ကဋ္ဌသည် ဆန္ဒမဲပုံးများကို သက်ဆိုင်ရာလွှတ်တော်ကိုယ်စားလှယ်များ အစု အဖွဲ့ဝင်တို့၏ ရှေ့မှောက်တွင် နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့ ၏တာဝန်ရှိဝန်ထမ်းအား ဖွင့်လှစ်စေ၍ ဆန္ဒမဲ လက်မှတ်များကို ထုတ်ယူစေရမည်။ ဆန္ဒမဲပုံးများ ကို ဖွင့်လှစ်ခြင်းမပြုမီ ဆန္ဒမဲပုံးပြင်ပတွင် ထားခဲ့ သော ဆန္ဒမဲလက်မှတ်များကို တွေ့ရှိပါက လွှတ်တော်ရုံးမှ သက်ဆိုင်ရာညွှန်ကြားရေးမှူးအား အရေအတွက်ကို မှတ်တမ်းတင်စေ၍ ပယ်မဲအဖြစ် သတ်မှတ်စေရမည်။

(၂) သက်ဆိုင်ရာလွှတ်တော်ကိုယ်စားလှယ်များ အစု အဖွဲ့ဝင်သို့ ပုံစံ (၅) ဖြင့် ထုတ်ပေးထားသည့် ဆန္ဒမဲ လက်မှတ်အရေအတွက်နှင့် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်

ကိုက်ညီခြင်း ရှိ မရှိ လွှတ်တော်ရုံးမှ သက်ဆိုင်ရာ ညွှန်ကြားရေးမှူးက စိစစ်ရမည်။ ပုံစံ (၅) ဖြင့် ထုတ်ပေးထားသော ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်က ပိုနေကြောင်း လွှတ်တော်ရုံးမှ သက်ဆိုင်ရာညွှန်ကြားရေးမှူးက တင်ပြလာလျှင် သက်ဆိုင်ရာလွှတ်တော်ဥက္ကဋ္ဌသည် ဆန္ဒမဲပေးပွဲအထမမြောက်ကြောင်းနှင့် ဆန္ဒမဲပေးပွဲကို အသစ်ပြုလုပ်မည်ဖြစ်ကြောင်း ကြေညာရမည်။

- (၃) သက်ဆိုင်ရာ လွှတ်တော်ကိုယ်စားလှယ်များ အစုအဖွဲ့ဝင်သို့ ပုံစံ (၅) ဖြင့် ထုတ်ပေးထားသည့် ဆန္ဒမဲလက်မှတ်အရေအတွက်ထက် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက်က လျော့နည်းနေပါက လျော့နည်းသည့် အရေအတွက်ကိုလည်းကောင်း၊ လျော့နည်းသည့် ဆန္ဒမဲလက်မှတ်မရှိပါက မရှိကြောင်းကိုလည်းကောင်း လွှတ်တော်ရုံးမှ သက်ဆိုင်ရာ ညွှန်ကြားရေးမှူးက သက်ဆိုင်ရာလွှတ်တော် ဥက္ကဋ္ဌထံ တင်ပြလာသည့်အခါ ဥက္ကဋ္ဌက ဆန္ဒမဲပေးပွဲအထမမြောက်ကြောင်း ကြေညာ၍ ဆန္ဒမဲလက်မှတ်များကို ရေတွက်စေရမည်။

၁၅။ ဆန္ဒမဲလက်မှတ်များကို ရေတွက်ရာ၌ ဒုတိယသမ္မတလောင်း တစ်ဦးစီ ရရှိသောဆန္ဒမဲလက်မှတ်များကို သီးခြားစီခွဲ၍ ရေတွက်ရမည်။ ထိုသို့ရေတွက်ရာတွင် အောက်ပါဆန္ဒမဲလက်မှတ်များကိုတွေ့ရှိပါက လွှတ်တော်ရုံးမှ သက်ဆိုင်ရာညွှန်ကြားရေးမှူးက သက်ဆိုင်ရာလွှတ်တော်ဥက္ကဋ္ဌထံ တင်ပြ၍မှန်ကန်ပါက ဥက္ကဋ္ဌသည် ပယ်မဲအဖြစ်ဆုံးဖြတ်သတ်မှတ်ကြောင်း ကြေညာရမည်-

- (က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သော ဆန္ဒမဲလက်မှတ်၊
- (ခ) ဒုတိယသမ္မတလောင်း တစ်ဦးထက်ပို၍ ထောက်ခံဆန္ဒပြုထားသည့် ဆန္ဒမဲလက်မှတ်၊
- (ဂ) မည်သူတစ်ဦးတစ်ယောက်ကိုမျှ ဆန္ဒပြုထားခြင်း မရှိသော ဆန္ဒမဲလက်မှတ်၊
- (ဃ) အမှန်အမှတ်အသား (✓) နှင့် ကြက်ခြေအမှတ်အသား (✕) များမှအပ အခြားအမှတ်အသား ပြုထားသည့် ဆန္ဒမဲလက်မှတ်၊

(င) မည်သူ့ကို ဆန္ဒပြုထားကြောင်း မသိနိုင်သည့် ဆန္ဒမဲလက်မှတ်၊

(စ) လွှတ်တော်ရုံးမှ သက်ဆိုင်ရာညွှန်ကြားရေးမှူး ကိုယ်တိုင် လက်မှတ်ရေးထိုးထားခြင်းမရှိသည့် ဆန္ဒမဲလက်မှတ်၊

(ဆ) အတုပြုလုပ်ထားသော ဆန္ဒမဲလက်မှတ်။

၁၆။ လွှတ်တော်ရုံးမှ သက်ဆိုင်ရာ ညွှန်ကြားရေးမှူးသည် အောက်ပါ ဆန္ဒမဲလက်မှတ်အရေအတွက်များကို ပုံစံ (၇-က) နှင့် ပုံစံ (၇-ခ) တို့တွင် ဂဏန်းဖြင့်လည်းကောင်း၊ စာဖြင့်လည်းကောင်း ဖြည့်စွက်၍ သက်ဆိုင်ရာ လွှတ်တော်ဥက္ကဋ္ဌထံ တင်ပြအတည်ပြုချက်ရယူပြီး လက်မှတ်ရေးထိုး မှတ်တမ်းတင်ထားရှိရမည်-

(က) ပုံစံ (၇-က) တွင် ပယ်မဲအဖြစ် သတ်မှတ်သော ဆန္ဒမဲလက်မှတ်အရေအတွက်၊

(ခ) ပုံစံ (၇-ခ) တွင် ဆန္ဒမဲများ ရေတွက်ရာ၌ ထည့်သွင်း ရေတွက်ခွင့် မရှိသော အောက်ဖော်ပြပါ ဆန္ဒမဲလက်မှတ် အရေအတွက် -

(၁) ဆန္ဒမဲပုံးအတွင်းမှ ထုတ်ယူရရှိသော ဆန္ဒမဲလက်မှတ်အရေအတွက်က မူလထုတ်ပေးထားသော ဆန္ဒမဲလက်မှတ် အရေအတွက်ထက် လျော့နည်းနေသည့် အရေအတွက်၊

(၂) မှားယွင်းရေးသားမိ၍ ဖျက်ဆီးပစ်သည့် ဆန္ဒမဲလက်မှတ်အရေအတွက်။

၁၇။ ဒုတိယသမ္မတလောင်းများ ရရှိသည့် ထောက်ခံဆန္ဒမဲအများအနည်းအလိုက် အမည်စာရင်းကို လွှတ်တော်ရုံးမှ သက်ဆိုင်ရာ ညွှန်ကြားရေးမှူးက ပုံစံ (၈) တွင် ဖြည့်စွက်၍ သက်ဆိုင်ရာလွှတ်တော်ဥက္ကဋ္ဌထံ တင်ပြအတည်ပြုချက်ရယူပြီး လက်မှတ်ရေးထိုးမှတ်တမ်းတင်ထားရှိရမည်။

၁၈။ သက်ဆိုင်ရာလွှတ်တော်ဥက္ကဋ္ဌသည် ပုံစံ (၈) အရ ဒုတိယသမ္မတလောင်းများရရှိသည့် ထောက်ခံဆန္ဒမဲ အများအနည်းအလိုက် အမည်စာရင်းပါ ထောက်ခံဆန္ဒမဲအများဆုံးရရှိသူကို ဒုတိယသမ္မတအဖြစ် ရွေးချယ်တင်မြှောက်ကြောင်း ကြေညာရမည်။

၁၉။ ထောက်ခံဆန္ဒမဲအများဆုံးနေရာ၌ နှစ်ဦး သို့မဟုတ် နှစ်ဦးထက်ပို၍ တူညီနေလျှင် ရရှိသည့် ထောက်ခံဆန္ဒမဲနည်းသူများကို ပယ်၍ ဆန္ဒမဲတူညီနေသူများအတွက်သာ ဆန္ဒမဲပေးခြင်းကို နည်းဥပဒေ ၁၄၊ ၁၅၊ ၁၆ နှင့် ၁၇ တို့ပါ နည်းလမ်းနှင့်အညီ သက်ဆိုင်ရာလွှတ်တော်ဥက္ကဋ္ဌ က ဒုတိယအကြိမ် ထပ်မံကျင်းပရမည်။

၂၀။ ဒုတိယအကြိမ် ထပ်မံကျင်းပသည့် ဆန္ဒမဲပေးပွဲတွင်လည်း ထောက်ခံဆန္ဒမဲအများဆုံးနေရာ၌ နှစ်ဦး သို့မဟုတ် နှစ်ဦးထက်ပို၍

ထပ်မံတူညီနေလျှင် ဆန္ဒမဲပေးပွဲကို ရုံးပိတ်ရက်များမပါ သုံးရက် ခေတ္တ ရပ်နားရမည်။

၂၁။ သက်ဆိုင်ရာ လွှတ်တော်ဥက္ကဋ္ဌသည် ဆန္ဒမဲပေးပွဲ ပြန်လည် ကျင်းပသည့်အခါ နည်းဥပဒေ ၁၉ နှင့်အညီ ဆောင်ရွက်၍ ဒုတိယ သမ္မတ ရွေးချယ်တင်မြှောက်ရရှိသည်အထိ ဆက်လက်ကျင်းပပေးရ မည်။

၂၂။ နည်းဥပဒေ ၁၉၊ ၂၀ နှင့် ၂၁ တို့ပါအတိုင်း ဆောင်ရွက်၍ ထောက်ခံဆန္ဒမဲအများဆုံးရရှိသူအား ဒုတိယသမ္မတအဖြစ် ရွေးချယ် တင်မြှောက်ကြောင်း သက်ဆိုင်ရာလွှတ်တော်ဥက္ကဋ္ဌက ကြေညာရမည်။

၂၃။ သက်ဆိုင်ရာလွှတ်တော်ဥက္ကဋ္ဌသည် မိမိလွှတ်တော် ကိုယ်စားလှယ်များအစုအဖွဲ့မှ ရွေးချယ်တင်မြှောက်သည့် ဒုတိယသမ္မတ အမည်စာရင်းကို နာယကထံ တင်ပြရမည်။

အခန်း (၃)

တပ်မတော်သားလွှတ်တော်ကိုယ်စားလှယ်များအစုအဖွဲ့က ဒုတိယသမ္မတ ရွေးချယ်တင်မြှောက်ခြင်း

၂၄။ တပ်မတော်သား လွှတ်တော်ကိုယ်စားလှယ်များ အစုအဖွဲ့သည်-

(က) တပ်မတော်ကာကွယ်ရေးဦးစီးချုပ်က သတ်မှတ်ပေး သောနေရာတွင် ဒုတိယသမ္မတ ရွေးချယ်တင်မြှောက်ပွဲကို ကျင်းပရမည်။

(ခ) နည်းဥပဒေခွဲ (က) အရ ကျင်းပသည့် ရွေးချယ် တင်မြှောက်ပွဲတွင် တပ်မတော်ကာကွယ်ရေးဦးစီးချုပ်၏ ဦးဆောင်မှုဖြင့် ဒုတိယသမ္မတတစ်ဦးကို ရွေးချယ် တင်မြှောက်ရမည်။

၂၅။ တပ်မတော်သား လွှတ်တော်ကိုယ်စားလှယ်များအစုအဖွဲ့က တာဝန်ပေးအပ်သော တပ်မတော်သား လွှတ်တော်ကိုယ်စားလှယ်တစ်ဦး သည် တပ်မတော်သားလွှတ်တော်ကိုယ်စားလှယ်များ အစုအဖွဲ့က နည်းဥပဒေ ၂၄၊ နည်းဥပဒေခွဲ (ခ) အရ ရွေးချယ်တင်မြှောက်သည့် ဒုတိယသမ္မတအမည်စာရင်းကို နာယကထံ တင်ပြရမည်။

အခန်း (၄)

နိုင်ငံတော်သမ္မတ ရွေးချယ်တင်မြှောက်ခြင်း

နိုင်ငံတော်သမ္မတအရည်အချင်းနှင့် ပြည့်စုံမှုရှိမရှိ စိစစ်ခြင်း

၂၆။ နိုင်ငံတော်သမ္မတအရည်အချင်းနှင့် ပြည့်စုံမှုရှိမရှိ စိစစ်နိုင်ရန် စိစစ်ရေးအဖွဲ့ကို အောက်ပါပုဂ္ဂိုလ်များဖြင့် ဖွဲ့စည်းရမည် -

- (က) ပြည်ထောင်စုလွှတ်တော်တွင် ပါဝင်သော လွှတ်တော် နှစ်ရပ်၏ ဥက္ကဋ္ဌများနှင့် ဒုတိယဥက္ကဋ္ဌများ၊
- (ခ) ရွေးကောက်ခံ ပြည်သူ့လွှတ်တော်ကိုယ်စားလှယ်များ အစုအဖွဲ့က ရွေးချယ်ပေးသော ပြည်သူ့လွှတ်တော် ကိုယ်စားလှယ်တစ်ဦး၊
- (ဂ) ရွေးကောက်ခံ အမျိုးသားလွှတ်တော်ကိုယ်စားလှယ်များ အစုအဖွဲ့က ရွေးချယ်ပေးသော အမျိုးသားလွှတ်တော် ကိုယ်စားလှယ်တစ်ဦး၊
- (ဃ) တပ်မတော်သား လွှတ်တော်ကိုယ်စားလှယ်များ အစု အဖွဲ့က ရွေးချယ်ပေးသော တပ်မတော်သားလွှတ်တော် ကိုယ်စားလှယ်တစ်ဦး။

၂၇။ နည်းဥပဒေ ၂၆ အရ ဖွဲ့စည်းထားသော စိစစ်ရေးအဖွဲ့သည် နည်းဥပဒေ ၂၃ နှင့် ၂၅ တို့အရ တင်ပြထားသည့် ဒုတိယသမ္မတများ အား နိုင်ငံတော်သမ္မတနှင့် ဒုတိယသမ္မတများရွေးချယ်တင်မြှောက်ခြင်း ဆိုင်ရာဥပဒေပုဒ်မ ၃ အရ နိုင်ငံတော်သမ္မတအတွက် သတ်မှတ်ထား သည့် အရည်အချင်းများနှင့် ပြည့်စုံခြင်းရှိမရှိ စိစစ်ရမည်။

၂၈။ နည်းဥပဒေ ၂၇ အရ စိစစ်ရေးအဖွဲ့က စိစစ်ရာတွင် -

- (က) သက်ဆိုင်ရာဌာန၊ အဖွဲ့အစည်းများ၏ စိစစ်အတည်ပြု ချက်ကို ရယူနိုင်သည်။
- (ခ) လိုအပ်ပါက သက်ဆိုင်ရာ ဒုတိယသမ္မတထံမှ အထောက်အထားများကို တောင်းယူနိုင်သည်။

၂၉။ နည်းဥပဒေ ၂၆ ပါ စိစစ်ရေးအဖွဲ့သည် နိုင်ငံတော်သမ္မတ အတွက် သတ်မှတ်ထားသည့်အရည်အချင်းများနှင့် ပြည့်စုံခြင်းမရှိ ကြောင်း စိစစ်တွေ့ရှိရသော ဒုတိယသမ္မတအစား ဒုတိယသမ္မတအမည် အသစ်တင်သွင်းရန် သက်ဆိုင်ရာလွှတ်တော်ကိုယ်စားလှယ်များ အစုအဖွဲ့သို့ အကြောင်းကြားရမည်။

၃၀။ နည်းဥပဒေ ၂၉ အရ အကြောင်းကြားချက်ကိုလက်ခံရရှိသော-

- (က) ရွေးကောက်ခံ ပြည်သူ့လွှတ်တော်ကိုယ်စားလှယ်များ အစုအဖွဲ့သို့မဟုတ် ရွေးကောက်ခံ အမျိုးသားလွှတ်တော် ကိုယ်စားလှယ်များ အစုအဖွဲ့သည် ဒုတိယသမ္မတအသစ် ပြန်လည်ရွေးချယ်တင်မြှောက်နိုင်ရေးအတွက် နည်းဥပဒေ ၈ မှ ၂၃ အထိပါ နည်းလမ်းနှင့်အညီ ဆောင်ရွက်ရမည်။
- (ခ) တပ်မတော်သားလွှတ်တော်ကိုယ်စားလှယ်များ အစုအဖွဲ့ သည် ဒုတိယသမ္မတအသစ် ပြန်လည်ရွေးချယ် တင်မြှောက်နိုင်ရေးအတွက် နည်းဥပဒေ ၂၄ နှင့် ၂၅ ပါ နည်းလမ်းနှင့်အညီ ဆောင်ရွက်ရမည်။

၃၁။ သက်ဆိုင်ရာ လွှတ်တော်ကိုယ်စားလှယ်များအစုအဖွဲ့က ပြန်လည်ရွေးချယ်တင်မြှောက်သော ဒုတိယသမ္မတအသစ်အား နိုင်ငံတော်သမ္မတအတွက် သတ်မှတ်သည့်အရည်အချင်းများနှင့် ပြည့်စုံခြင်း ရှိမရှိကို နည်းဥပဒေ ၂၆ ပါ စိစစ်ရေးအဖွဲ့က နည်းဥပဒေ ၂၇၊ ၂၈ တို့နှင့်အညီ စိစစ်ရမည်။

ဆန္ဒမဲပေးခြင်းနှင့် ရွေးချယ်တင်မြှောက်ကြောင်းကြေညာခြင်း

၃၂။ နည်းဥပဒေ ၂၆ ပါ စိစစ်ရေးအဖွဲ့သည် နိုင်ငံတော်သမ္မတ အတွက် သတ်မှတ်ထားသည့်အရည်အချင်းများနှင့် ပြည့်စုံ၍ အတည် ပြုပြီးသော ဒုတိယသမ္မတသုံးဦးရရှိပြီးနောက် နိုင်ငံတော်သမ္မတရွေးချယ် တင်မြှောက်နိုင်ရေးအတွက် နိုင်ငံတော်သမ္မတလောင်း အမည်စာရင်း ပုံစံ (၉) ကို ပြုစုရမည်။

၃၃။ နည်းဥပဒေ ၃၂ အရ ပြုစုထားသော နိုင်ငံတော်သမ္မတ လောင်းအမည်စာရင်း ပုံစံ (၉) ပါအတိုင်း အမည်စာရင်းကို ဆန္ဒမဲ လက်မှတ်ပုံစံ (၁၀) များတွင် လွှတ်တော်ရုံးညွှန်ကြားရေးမှူးချုပ်က တာဝန်ယူ ဖြည့်သွင်းရမည်။

၃၄။ နည်းဥပဒေ ၃၂ အရ နိုင်ငံတော်သမ္မတလောင်းအမည် စာရင်းပြုစုပြီးနောက် ရုံးပိတ်ရက်မပါ သုံးရက်အတွင်း မည်သည့် နေ့ရက်နှင့်အချိန်တွင် ပြည်ထောင်စုလွှတ်တော်ကိုယ်စားလှယ်များ ပါဝင်သော သမ္မတရွေးချယ်တင်မြှောက်ရေးအဖွဲ့ဖြင့် နိုင်ငံတော်သမ္မတ ရွေးချယ်တင်မြှောက်ပွဲကျင်းပမည်ဖြစ်ကြောင်း နာယက က ကြေညာရ မည်။

၃၅။ ပြည်ထောင်စုလွှတ်တော်ကိုယ်စားလှယ်များပါဝင်သော သမ္မတ ရွေးချယ်တင်မြှောက်ရေးအဖွဲ့သည် နိုင်ငံတော်သမ္မတ ရွေးချယ် တင်မြှောက်ပွဲကို ပြည်ထောင်စုလွှတ်တော်အစည်းအဝေးခန်းမ၌ ကျင်းပ ရမည်။ ယင်းနိုင်ငံတော်သမ္မတရွေးချယ်တင်မြှောက်ပွဲတွင် လွှတ်တော်ရုံး ညွှန်ကြားရေးမှူးချုပ်က အခမ်းအနားမှူးအဖြစ် ဆောင်ရွက်ရမည်။

၃၆။ ပြည်ထောင်စုလွှတ်တော် ကိုယ်စားလှယ်များပါဝင်သော သမ္မတ ရွေးချယ်တင်မြှောက်ရေးအဖွဲ့က နိုင်ငံတော်သမ္မတရွေးချယ်တင်မြှောက် ရာတွင် လွှတ်တော်ကိုယ်စားလှယ်များသည် ဆန္ဒမဲလက်မှတ်ပုံစံ(၁၀)ဖြင့် လျှို့ဝှက်ဆန္ဒမဲ ပေး၍ ရွေးချယ်တင်မြှောက်ရမည်။

၃၇။ နိုင်ငံတော်သမ္မတရွေးချယ်တင်မြှောက်သည့် ဆန္ဒမဲပေးပွဲတွင် နာယကနှင့် ဒုတိယနာယကတို့သည် သမ္မတရွေးချယ်တင်မြှောက်ရေး အဖွဲ့ဝင်များနှင့်အတူ ဆန္ဒမဲပေးရမည်။

၃၈။ နိုင်ငံတော်သမ္မတအဖြစ် ရွေးချယ်တင်မြှောက်ရန် အောက်ပါ အတိုင်း ဆောင်ရွက်ရမည် -

- (က) ဆန္ဒမဲပေးပွဲကို နာယကအပါအဝင် သမ္မတရွေးချယ်တင်မြှောက်ရေးအဖွဲ့ဝင်များ ရွှေ့မှောက်၌ ပြုလုပ်ရမည်။
- (ခ) ဆန္ဒမဲပေးပွဲလုပ်ငန်းကို တာဝန်ယူကြီးကြပ်ဆောင်ရွက်သည့် နာယကအား အထောက်အကူပြုရန် လွှတ်တော်ရုံးမှ သက်ဆိုင်ရာဒုတိယညွှန်ကြားရေးမှူးချုပ်ခေါင်းဆောင်သည့် လွှတ်တော်ရုံးဝန်ထမ်းအဖွဲ့ကို လွှတ်တော်ရုံးညွှန်ကြားရေးမှူးချုပ်က ဖွဲ့စည်းရမည်။ ဝန်ထမ်းတစ်ဦးချင်းအလိုက် ဆောင်ရွက်ရမည့်လုပ်ငန်းတာဝန်များကို ကြိုတင်သတ်မှတ်ထားရှိရမည်။
- (ဂ) နည်းဥပဒေခွဲ (ခ) အရ ဖွဲ့စည်းထားသည့်လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းများသည် ဆန္ဒမဲပေးပွဲအတွက် လိုအပ်သောဆန္ဒမဲလက်မှတ်များ၊ ဆန္ဒမဲစာရင်း၊ ဆန္ဒမဲပေးခြင်းနှင့် စပ်လျဉ်းသည့်စာရွက်စာတမ်းများ၊ ပုံစံများ၊ ဆန္ဒမဲပုံးများ စီစဉ်ထားရှိရမည်။ သမ္မတရွေးချယ်တင်မြှောက်ရေးအဖွဲ့ဝင်များ လျှို့ဝှက်ဆန္ဒမဲပေးရာတွင် လွတ်လပ်စွာဆန္ဒပြုနိုင်ရန် ပြည်ထောင်စုလွှတ်တော်အစည်းအဝေးခန်းမအတွင်း သီးသန့်နေရာများကိုလည်း စီစဉ်ထားရှိရမည်။
- (ဃ) လွှတ်တော်ရုံးမှ သက်ဆိုင်ရာဒုတိယညွှန်ကြားရေးမှူးချုပ်သည် ဆန္ဒမဲပေးပွဲမစတင်မီ ဆန္ဒမဲပေးမည့် သမ္မတရွေးချယ်တင်မြှောက်ရေးအဖွဲ့ဝင်များအတွက် မိမိလက်မှတ်ရေးထိုးယူဆောင်လာသော ဆန္ဒမဲလက်မှတ်ပုံစံ (၁၀) များကို သမ္မတရွေးချယ်တင်မြှောက်ရေးအဖွဲ့ဝင်များရွှေ့မှောက်တွင် ရေတွက်၍ ပုံစံ (၁၁) ၌ ဖြည့်သွင်းပြုစုပြီး နာယကထံ တင်ပြအတည်ပြုချက် ရယူ၍ လက်မှတ်ရေးထိုးမှတ်တမ်းတင်ထားရှိရမည်။
- (င) နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်းများသည် ဆန္ဒမဲပေးပွဲမစတင်မီ သမ္မတရွေးချယ်တင်မြှောက်ရေးအဖွဲ့ဝင်များ ရွှေ့မှောက်တွင် ဆန္ဒမဲပုံးများအတွင်း မည်သည့်အရာမျှ မရှိကြောင်း ထင်ရှားအောင်ပြသပြီး ဆန္ဒမဲပုံးများကို သမ္မတရွေးချယ်တင်မြှောက်ရေးအဖွဲ့ဝင်များ မြင်နိုင်သောနေရာတွင် ထားရှိရမည်။
- (စ) သမ္မတရွေးချယ်တင်မြှောက်ရေးအဖွဲ့ဝင်များသည် ဆန္ဒမဲလက်မှတ် ပုံစံ (၁၀) ကို ဆန္ဒမဲ လက်မှတ်ထုတ်ယူရန် သတ်မှတ်ထားသောနေရာများရှိ နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏

တာဝန်ရှိဝန်ထမ်းထံမှ လက်ခံရရှိကြောင်း ပုံစံ (၁၂) တွင် လက်မှတ်ရေးထိုးရယူ၍ သတ်မှတ်ထားသောနေရာတွင် လျှို့ဝှက်ဆန္ဒပြုရမည်။ ယင်းသို့ ဆန္ဒပြုရာတွင် ဆန္ဒမဲ လက်မှတ်၌ ထောက်ခံသူအား မင်ဖြင့် အမှန်အမှတ် အသား (✓) ကိုလည်းကောင်း၊ ကန့်ကွက်သူအား မင်ဖြင့် ကြက်ခြေအမှတ်အသား (x) ကိုလည်းကောင်း အထင်အရှားပြုရမည်။ ထို့နောက် ဆန္ဒမဲလက်မှတ်ကို မိမိကိုယ်တိုင် မဲပုံးအတွင်းသို့ ထည့်ရမည်။

(ဆ) သမ္မတရွေးချယ်တင်မြှောက်ရေးအဖွဲ့ဝင်တစ်ဦးသည် ဆန္ဒမဲလက်မှတ်ပေါ်တွင် မှားယွင်းရေးသားမိလျှင် ယင်းဆန္ဒမဲလက်မှတ်ကိုပယ်ဖျက်၍ ဆန္ဒမဲလက်မှတ် အသစ်လဲလှယ်ပေးရန် တောင်းခံနိုင်သည်။ ထိုသို့ လဲလှယ်သည့်နေရာ၌ပင် သမ္မတရွေးချယ်တင်မြှောက် ရေးအဖွဲ့ဝင်ကိုယ်တိုင် နာယက၏ရှေ့မှောက်တွင် ဆန္ဒမဲ လက်မှတ်အဟောင်းကို ဖျက်ဆီးပစ်ရမည်။ ဖျက်ဆီးသည့် ဆန္ဒမဲလက်မှတ်အရေအတွက်ကို လွှတ်တော်ရုံးမှ သက်ဆိုင်ရာ ဒုတိယညွှန်ကြားရေးမှူးချုပ်က ပုံစံ (၁၃) တွင် ဖြည့်သွင်းပြုစုပြီး နာယကထံ တင်ပြအတည်ပြုချက် ရယူ၍ လက်မှတ်ရေးထိုး မှတ်တမ်းတင်ထားရှိရမည်။

(ဇ) နိုင်ငံတော်သမ္မတလောင်းတစ်ဦးချင်း ရရှိသောဆန္ဒမဲ ရေတွက်ခြင်းကို ဆောင်ရွက်ရာတွင် -

(၁) နာယကသည် ဆန္ဒမဲပုံးများကို သမ္မတရွေးချယ် တင်မြှောက်ရေးအဖွဲ့ဝင်များ၏ ရှေ့မှောက်တွင် နည်းဥပဒေခွဲ (ခ) အရ ဖွဲ့စည်းထားသည့် လွှတ်တော်ရုံးဝန်ထမ်းအဖွဲ့၏ တာဝန်ရှိဝန်ထမ်း အား ဖွင့်လှစ်စေ၍ ဆန္ဒမဲလက်မှတ်များကို ထုတ်ယူ စေရမည်။ ဆန္ဒမဲပုံးများကို ဖွင့်လှစ်ခြင်းမပြုမီ ဆန္ဒမဲ ပုံးပြင်ပတွင် ထားခဲ့သောဆန္ဒမဲလက်မှတ်များကို တွေ့ရှိပါက လွှတ်တော်ရုံးမှ သက်ဆိုင်ရာဒုတိယ ညွှန်ကြားရေးမှူးချုပ်အား အရေအတွက်ကို မှတ်တမ်းတင်စေ၍ ပယ်မဲအဖြစ် သတ်မှတ်စေရ မည်။

(၂) သမ္မတရွေးချယ်တင်မြှောက်ရေး အဖွဲ့ဝင်များသို့ ပုံစံ (၁၂) ဖြင့် ထုတ်ပေးထားသည့် ဆန္ဒမဲ လက်မှတ်အရေအတွက်နှင့် ဆန္ဒမဲပုံးအတွင်းမှ ထုတ်ယူရရှိသည့် ဆန္ဒမဲလက်မှတ်အရေအတွက် ကိုက်ညီခြင်း ရှိ မရှိ လွှတ်တော်ရုံးမှ သက်ဆိုင်ရာ

ဒုတိယညွှန်ကြားရေးမှူးချုပ်က စိစစ်ရမည်။ ပုံစံ (၁၂) ဖြင့် ထုတ်ပေးထားသော ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူ ရရှိသည့် ဆန္ဒမဲလက်မှတ်အရေအတွက်က ပိုနေ ကြောင်း လွှတ်တော်ရုံးမှ သက်ဆိုင်ရာဒုတိယ ညွှန်ကြားရေးမှူးချုပ်က တင်ပြလာလျှင် နာယက သည် ဆန္ဒမဲပေးပွဲအထမမြောက်ကြောင်းနှင့် ဆန္ဒမဲ ပေးပွဲကို အသစ်ပြုလုပ်မည် ဖြစ်ကြောင်း ကြေညာရ မည်။

- (၃) သမ္မတရွေးချယ်တင်မြှောက်ရေးအဖွဲ့ဝင်များသို့ ပုံစံ (၁၂) ဖြင့် ထုတ်ပေးထားသည့် ဆန္ဒမဲလက်မှတ် အရေအတွက်ထက် ဆန္ဒမဲပုံးအတွင်းမှ ထုတ်ယူ ရရှိသည့် ဆန္ဒမဲလက်မှတ်အရေအတွက်က လျော့ နည်းနေပါက လျော့နည်းသည့်အရေအတွက်ကို လည်းကောင်း၊ လျော့နည်းသည့် ဆန္ဒမဲလက်မှတ် မရှိပါက မရှိကြောင်းကိုလည်းကောင်း လွှတ်တော် ရုံးမှ သက်ဆိုင်ရာဒုတိယညွှန်ကြားရေးမှူးချုပ်က နာယကထံ တင်ပြလာသည့်အခါ နာယကက ဆန္ဒမဲပေးပွဲ အထမမြောက်ကြောင်း ကြေညာ၍ ဆန္ဒမဲလက်မှတ်များကို ရေတွက်စေရမည်။

၃၉။ ဆန္ဒမဲလက်မှတ်များကိုရေတွက်ရာ၌ နိုင်ငံတော် သမ္မတလောင်း တစ်ဦးစီ ရရှိသောဆန္ဒမဲလက်မှတ်များကို သီးခြားစီခွဲ၍ ရေတွက်ရမည်။ ထိုသို့ရေတွက်ရာတွင် အောက်ပါဆန္ဒမဲလက်မှတ်များကို တွေ့ရှိပါက လွှတ်တော်ရုံးမှ သက်ဆိုင်ရာဒုတိယညွှန်ကြားရေးမှူးချုပ်က နာယက ထံတင်ပြ၍ မှန်ကန်ပါက နာယကသည် ပယ်မဲအဖြစ် ဆုံးဖြတ်သတ်မှတ် ကြောင်း ကြေညာရမည် -

- (က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သော ဆန္ဒမဲလက်မှတ်၊
- (ခ) ဒုတိယသမ္မတလောင်း တစ်ဦးထက်ပို၍ ထောက်ခံ ဆန္ဒပြုထားသည့် ဆန္ဒမဲလက်မှတ်၊
- (ဂ) မည်သူတစ်ဦးတစ်ယောက်ကိုမျှ ဆန္ဒပြုထားခြင်းမရှိ သော ဆန္ဒမဲလက်မှတ်၊
- (ဃ) အမှန်အမှတ်အသား (✓) နှင့် ကြက်ခြေအမှတ်အသား (✗) များမှအပ အခြားအမှတ်အသားပြုထားသည့် ဆန္ဒမဲလက်မှတ်၊
- (င) မည်သူ့ကို ဆန္ဒပြုထားကြောင်းမသိနိုင်သည့် ဆန္ဒမဲ လက်မှတ်၊

(စ) လွှတ်တော်ရုံးမှ ညွှန်ကြားရေးမှူးချုပ်ကိုယ်တိုင် လက်မှတ်ရေးထိုးထားခြင်းမရှိသည့် ဆန္ဒမဲလက်မှတ်၊

(ဆ) အတုပြုလုပ်ထားသော ဆန္ဒမဲလက်မှတ်။

၄၀။ လွှတ်တော်ရုံးမှ သက်ဆိုင်ရာ ဒုတိယညွှန်ကြားရေးမှူးချုပ်သည် အောက်ပါဆန္ဒမဲလက်မှတ်အရေအတွက်များကို ပုံစံ (၁၄-က) နှင့် ပုံစံ (၁၄-ခ) တို့တွင် ဂဏန်းဖြင့်လည်းကောင်း၊ စာဖြင့်လည်းကောင်း ဖြည့်စွက်၍ နာယကထံ တင်ပြအတည်ပြုချက်ရယူပြီး လက်မှတ်ရေးထိုး မှတ်တမ်းတင်ထားရှိရမည်-

(က) ပုံစံ (၁၄-က)တွင် ပယ်မဲအဖြစ် သတ်မှတ်သော ဆန္ဒမဲ လက်မှတ်အရေအတွက်၊

(ခ) ပုံစံ (၁၄-ခ) တွင် ဆန္ဒမဲများ ရေတွက်ရာ၌ ထည့်သွင်း ရေတွက်ခွင့်မရှိသော အောက်ဖော်ပြပါ ဆန္ဒမဲလက်မှတ် အရေအတွက် -

(၁) ဆန္ဒမဲပုံးအတွင်းမှ ထုတ်ယူရရှိသော ဆန္ဒမဲ လက်မှတ်အရေအတွက်က မူလထုတ်ပေးထား သော ဆန္ဒမဲလက်မှတ်အရေအတွက်ထက် လျော့နည်းနေသည့် အရေအတွက်၊

(၂) မှားယွင်းရေးသားမိ၍ ဖျက်ဆီးပစ်သည့် ဆန္ဒမဲ လက်မှတ်အရေအတွက်။

၄၁။ နိုင်ငံတော်သမ္မတလောင်းများရရှိသည့် ထောက်ခံဆန္ဒမဲ အများ အနည်းအလိုက် အမည်စာရင်းကို လွှတ်တော်ရုံးမှ သက်ဆိုင်ရာဒုတိယ ညွှန်ကြားရေးမှူးချုပ်က ပုံစံ (၁၅) တွင် ဖြည့်စွက်၍ နာယကထံ တင်ပြ အတည်ပြုချက်ရယူပြီး စိစစ်ရေးအဖွဲ့ဝင်အားလုံးက လက်မှတ်ရေးထိုး မှတ်တမ်းတင်ထားရှိရမည်။

၄၂။ နာယကသည် ပုံစံ (၁၅) အရ နိုင်ငံတော်သမ္မတလောင်းများ ရရှိသည့် ထောက်ခံဆန္ဒမဲအများအနည်းအလိုက် အမည်စာရင်းပါ ထောက်ခံဆန္ဒမဲအများဆုံးရရှိသူကို နိုင်ငံတော်သမ္မတအဖြစ် ရွေးချယ် တင်မြှောက်ကြောင်း ကြေညာရမည်။

၄၃။ သမ္မတလောင်းသုံးဦးလုံး ရရှိသောဆန္ဒမဲတူညီနေလျှင် ထပ်မံ ဆန္ဒမဲပေးခြင်းကိုလည်းကောင်း၊ ထောက်ခံဆန္ဒမဲအများဆုံးနေရာ၌ နှစ်ဦး တူညီနေလျှင် ထောက်ခံဆန္ဒမဲနည်းသူကိုယ်တိုင် ဆန္ဒမဲတူညီနေသူ နှစ်ဦးအား ထပ်မံဆန္ဒမဲပေးခြင်းကိုလည်းကောင်း နည်းဥပဒေ ၃၈၊ ၃၉၊ ၄၀ နှင့် ၄၁ တို့ပါနည်းလမ်းနှင့်အညီ နာယက က ထပ်မံကျင်းပရမည်။

၄၄။ နည်းဥပဒေ ၄၃ အရ ထပ်မံကျင်းပသည့် ဆန္ဒမဲပေးပွဲတွင်လည်း ထောက်ခံဆန္ဒမဲအများဆုံးနေရာ၌ သုံးဦး သို့မဟုတ် နှစ်ဦး ထပ်မံတူညီ နေလျှင် ဆန္ဒမဲပေးပွဲကို ရုံးပိတ်ရက်များမပါ သုံးရက်ခေတ္တရပ်နားရမည်။

၄၅။ နာယကသည် ဆန္ဒမဲပေးပွဲ ပြန်လည်ကျင်းပသည့်အခါ နည်းဥပဒေ ၄၃ နှင့်အညီဆောင်ရွက်၍ နိုင်ငံတော်သမ္မတရွေးချယ် တင်မြှောက်ရရှိသည်အထိ ဆက်လက်ကျင်းပပေးရမည်။

၄၆။ နာယကသည် နည်းဥပဒေ ၄၃၊ ၄၄ နှင့် ၄၅ တို့ပါအတိုင်း ဆောင်ရွက်၍ ထောက်ခံဆန္ဒမဲအများဆုံးရရှိသူအား နိုင်ငံတော်သမ္မတ အဖြစ် ရွေးချယ်တင်မြှောက်ကြောင်းကြေညာပြီး ဒုတိယသမ္မတနှစ်ဦး ၏အမည်များကိုလည်း ယင်းတို့ရရှိသည့် ထောက်ခံဆန္ဒမဲအများအနည်း အလိုက် ကြေညာရမည်။ ထို့ပြင် ယင်းသို့ ရွေးချယ်တင်မြှောက်ခြင်းခံရ သည့် နိုင်ငံတော်သမ္မတနှင့် ဒုတိယသမ္မတနှစ်ဦးတို့၏အမည်ကို နိုင်ငံတော်ပြန်တမ်းတွင်လည်း ထုတ်ပြန်ကြေညာရမည်။

အခန်း (၅)

နိုင်ငံတော်သမ္မတနှင့်ဒုတိယသမ္မတရာထူးနေရာ လစ်လပ်လျှင်
အစားထိုးရွေးချယ်တင်မြှောက်ခြင်း

နိုင်ငံတော်သမ္မတရာထူးနေရာ လစ်လပ်လျှင် အစားထိုးရွေးချယ် တင်မြှောက်ခြင်း

၄၇။ (က) နိုင်ငံတော်သမ္မတနှင့် ဒုတိယသမ္မတများ ရွေးချယ် တင်မြှောက်ခြင်းဆိုင်ရာ ဥပဒေပုဒ်မ ၆ အရ နိုင်ငံတော် သမ္မတရာထူးနေရာ လစ်လပ်သွားသည့်အချိန်တွင် ယာယီသမ္မတအဖြစ် တာဝန်ထမ်းဆောင်သူက ပြည်ထောင်စုလွှတ်တော် အစည်းအဝေးကျင်းပနေချိန် ဖြစ်လျှင် လစ်လပ်သွားသည့် နိုင်ငံတော်သမ္မတရာထူးကို ခုနစ်ရက်အတွင်း ဖြည့်စွက်နိုင်ရေးအတွက် နာယကထံ အကြောင်းကြားရမည်။ ယာယီသမ္မတက အကြောင်း ကြားလာသည့်အခါ နာယကသည် လစ်လပ်သွားသည့် နိုင်ငံတော်သမ္မတကို ဒုတိယသမ္မတအဖြစ် ဦးစွာရွေးချယ် တင်မြှောက်ပေးခဲ့သည့် သက်ဆိုင်ရာလွှတ်တော် ကိုယ်စားလှယ်များအစုအဖွဲ့က ဤနည်းဥပဒေများပါ နည်းလမ်းနှင့်အညီ ဒုတိယသမ္မတတစ်ဦးကို ရွေးချယ် တင်မြှောက်နိုင်ရေးအတွက် ဆောင်ရွက်ရမည်။

(ခ) သက်ဆိုင်ရာလွှတ်တော်ကိုယ်စားလှယ်များ အစုအဖွဲ့ သည် ဒုတိယသမ္မတတစ်ဦးကို ရွေးချယ်တင်မြှောက်ပြီး သည့်အခါ သမ္မတရွေးချယ်တင်မြှောက်ရေးအဖွဲ့က ဒုတိယသမ္မတသုံးဦးအနက် ဒုတိယသမ္မတတစ်ဦးကို ဤနည်းဥပဒေများပါ နည်းလမ်းနှင့်အညီ နိုင်ငံတော် သမ္မတအဖြစ် ရွေးချယ်တင်မြှောက်ရမည်။

၄၈။ နိုင်ငံတော်သမ္မတရာထူးနေရာ လစ်လပ်ခြင်းသည် ပြည်ထောင်စုလွှတ်တော်အစည်းအဝေး ကျင်းပချိန်မဟုတ်လျှင် နာယကသည် ယာယီသမ္မတထံမှ အကြောင်းကြားစာရရှိသည့်နေ့မှစ၍ ၂၁ ရက်အတွင်း လစ်လပ်သောနိုင်ငံတော်သမ္မတရွေးချယ်တင်မြှောက်နိုင်ရေးအတွက် ပြည်ထောင်စုလွှတ်တော်အထူးအစည်းအဝေးကို ခေါ်ယူကျင်းပရမည်။ ယင်းအစည်းအဝေးတွင် နိုင်ငံတော်သမ္မတရွေးချယ်တင်မြှောက်ခြင်းကို ဤနည်းဥပဒေများပါ နည်းလမ်းနှင့်အညီ ဆောင်ရွက်ရမည်။

၄၉။ နိုင်ငံတော်သမ္မတအသစ် ရွေးချယ်တင်မြှောက်ရန် သတ်မှတ်ထားသောနေ့တွင် နိုင်ငံတော်သမ္မတ ရွေးချယ်တင်မြှောက်ခြင်းကိစ္စကိုသာ ဆောင်ရွက်ရမည်။

ဒုတိယသမ္မတရာထူးနေရာလစ်လပ်လျှင် အစားထိုးရွေးချယ်တင်မြှောက်ခြင်း

၅၀။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းဆိုင်ရာ ဥပဒေပုဒ်မ ၈ အရ-

(က) ဒုတိယသမ္မတရာထူးနေရာ လစ်လပ်သွားသည့်အချိန်သည် ပြည်ထောင်စုလွှတ်တော်အစည်းအဝေး ကျင်းပချိန်ဖြစ်လျှင် လစ်လပ်သွားသည့် ဒုတိယသမ္မတရာထူးကို ခုနစ်ရက်အတွင်း ဖြည့်စွက်နိုင်ရေးအတွက် နိုင်ငံတော်သမ္မတက အကြောင်းကြားလာသည့်အခါ နာယကသည် ယင်းဒုတိယသမ္မတရွေးချယ်တင်မြှောက်ပေးခဲ့သော လွှတ်တော်ကိုယ်စားလှယ်များအစုအဖွဲ့က ဤနည်းဥပဒေများပါ နည်းလမ်းနှင့်အညီ ရွေးချယ်တင်မြှောက်နိုင်ရေးအတွက် ဆောင်ရွက်ရမည်။

(ခ) ဒုတိယသမ္မတရာထူးနေရာ လစ်လပ်သွားသောအချိန်သည် ပြည်ထောင်စုလွှတ်တော်အစည်းအဝေးကျင်းပချိန်မဟုတ်လျှင် နိုင်ငံတော်သမ္မတ၏အကြောင်းကြားစာရရှိသည့် နေ့မှစ၍ ၂၁ရက်အတွင်း နာယကသည် ပြည်ထောင်စုလွှတ်တော် အထူးအစည်းအဝေး ခေါ်ယူကျင်းပရမည်။ ယင်းအစည်းအဝေးတွင် သက်ဆိုင်ရာ လွှတ်တော်ကိုယ်စားလှယ်များအစုအဖွဲ့က ဒုတိယသမ္မတတစ်ဦးကို ရွေးချယ်တင်မြှောက်နိုင်ရန် ဤနည်းဥပဒေများပါ နည်းလမ်းနှင့်အညီ ဆောင်ရွက်ရမည်။

၅၁။ ဒုတိယသမ္မတအသစ် ရွေးချယ်တင်မြှောက်ရန် သတ်မှတ်ထားသောနေ့တွင် ဒုတိယသမ္မတရွေးချယ်တင်မြှောက်ခြင်းကိစ္စကိုသာ ဆောင်ရွက်ရမည်။

အခန်း (၆)

အထွေထွေ

၅၂။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းလုပ်ငန်းများအတွက် နာယက၏လမ်းညွှန်မှုဖြင့် လွှတ်တော်ရုံးသည် လိုအပ်သည်များကို ဆောင်ရွက်ရမည်။

အမိန့်အရ

အတွင်းရေးမှူး (၁)

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ

အခန်း (၆)

အထွေထွေ

၅၂။ နိုင်ငံတော်သမ္မတနှင့် ဒုတိယသမ္မတများ ရွေးချယ်တင်မြှောက်ခြင်းလုပ်ငန်းများအတွက် နာယက၏လမ်းညွှန်မှုဖြင့် လွှတ်တော်ရုံးသည် လိုအပ်သည်များကို ဆောင်ရွက်ရမည်။

အမိန့်အရ

(ပုံ) သီဟသူရတင်အောင်မြင့်ဦး

အတွင်းရေးမှူး (၁)

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ



ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏

ဒုတိယသမ္မတလောင်း အဆိုပြုလွှာ

[နည်းဥပဒေ ၈]

ရက်စွဲ၊ -----

ကျွန်ုပ်/ ကျွန်ုပ်တို့သည် အောက်ပါပုဂ္ဂိုလ်အား ရွေးကောက်ခံ-----လွှတ်တော်
ကိုယ်စားလှယ်များ အစုအဖွဲ့၏ ဒုတိယသမ္မတလောင်းအဖြစ် အဆိုပြုအပ်ပါသည် -

၁။ အမည်

၂။ လူမျိုး

၃။ မွေးသက္ကရာဇ်နှင့်အသက်

၄။ နိုင်ငံသားစိစစ်ရေးကတ်ပြားအမှတ်

၅။ မွေးဖွားရာဒေသ

၆။ နေရပ်လိပ်စာ

၇။ မဲဆန္ဒနယ်/ အလုပ်အကိုင်

၈။ အဘအမည်၊

နိုင်ငံသားစိစစ်ရေးကတ်ပြားအမှတ်နှင့်

မွေးဖွားရာဒေသ

၉။ အမိအမည်၊

နိုင်ငံသားစိစစ်ရေးကတ်ပြားအမှတ်နှင့်

မွေးဖွားရာဒေသ

၁၀။ ဇနီး/ ခင်ပွန်း အမည်၊

နိုင်ငံသားစိစစ်ရေးကတ်ပြားအမှတ်နှင့်

မွေးဖွားရာဒေသ

၁၁။ တရားဝင်သား/သမီး အမည်၊ (၁) _____
 နိုင်ငံသားစိစစ်ရေးကတ်ပြားအမှတ် _____
 နှင့်မွေးဖွားရာဒေသ _____
 (နှစ်ဦးထက်ပိုလျှင်ပူးတွဲတင်ပြရန်) (၂) _____

၁၂။ တရားဝင်သား/သမီး၏ဇနီး/ (၁) _____
 ခင်ပွန်းအမည် _____
 နိုင်ငံသားစိစစ်ရေးကတ်ပြားအမှတ်နှင့် _____
 မွေးဖွားရာဒေသ _____
 (နှစ်ဦးထက်ပိုလျှင်ပူးတွဲတင်ပြရန်) (၂) _____

ကျွန်ုပ်/ ကျွန်ုပ်တို့ အဆိုပြုသော ဒုတိယသမ္မတလောင်း သည် နိုင်ငံတော်သမ္မတ နှင့် ဒုတိယသမ္မတများ ရွေးချယ် တင်မြှောက်ခြင်းဆိုင်ရာ ဥပဒေပုဒ်မ ၃ ပါ နိုင်ငံတော်သမ္မတ နှင့် ဒုတိယသမ္မတများ အတွက်သတ်မှတ်ထားသည့်အရည်အချင်းများနှင့် ပြည့်စုံကြောင်း အာမခံပါသည်။ ထို့ပြင် ကျွန်ုပ်/ကျွန်ုပ်တို့ အဆိုပြုသော ဒုတိယသမ္မတလောင်း က ယင်းအား အဆိုပြုခြင်းကို လက်ခံသဘောတူကြောင်း နှင့် သတ်မှတ် အရည်အချင်းများနှင့် ပြည့်စုံကြောင်း ဝန်ခံ ကတိပြုလွှာကို ပူးတွဲ တင်ပြပါသည်။

ထောက်ခံသူ

အဆိုပြုသူ/အဆိုပြုသူများ

လက်မှတ် _____
 အမည် _____
 မဲဆန္ဒနယ် _____
 အစုအဖွဲ့ _____

လက်မှတ် _____
 အမည် _____
 မဲဆန္ဒနယ် _____
 အစုအဖွဲ့ _____

လက်မှတ် _____
 အမည် _____
 မဲဆန္ဒနယ် _____
 အစုအဖွဲ့ _____

ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏ ဒုတိယသမ္မတလောင်း
အဖြစ် အဆိုပြုခြင်းကို လက်ခံသဘောတူကြောင်း နှင့် သတ်မှတ်
အရည်အချင်းများနှင့် ပြည့်စုံကြောင်း ဝန်ခံကတိပြုလွှာ

ရက်စွဲ -----

ကျွန်ုပ်သည် ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏
ဒုတိယသမ္မတလောင်းအဖြစ် အဆိုပြုခြင်းကို လက်ခံသဘောတူကြောင်း နှင့် နိုင်ငံတော်သမ္မတနှင့်
ဒုတိယသမ္မတများရွေးချယ်တင်မြှောက်ခြင်းဆိုင်ရာဥပဒေပုဒ်မ ၃ တွင် ပြဋ္ဌာန်းထားသော သတ်မှတ်
အရည်အချင်းများ နှင့် ပြည့်စုံကြောင်း ဝန်ခံကတိပြုပါသည်။

လက်မှတ်	-----
အမည်	-----
မဲဆန္ဒနယ်/ အလုပ်အကိုင်	-----

နိုင်ငံသားစိစစ်ရေးကတ်ပြားအမှတ်	-----
နေရပ်လိပ်စာ	-----



ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏

ဒုတိယသမ္မတလောင်း အမည်စာရင်း

| နည်းဥပဒေ ၁၀ |

ရက်စွဲ -----

အမှတ် စဉ်	ဒုတိယသမ္မတလောင်းအမည် (အက္ခရာစဉ်အလိုက်)	နိုင်ငံသားစိစစ်ရေး ကတ်ပြားအမှတ်	မဲဆန္ဒနယ်	အလုပ်အကိုင်	ပါတီ	တစ်သီးပုဂ္ဂလ
၁						
၂						
၃						
၄						
၅						
၆						
၇						
၈						
၉						
၁၀						

လက်မှတ်

အမည်

ရာထူး

ရုံး

ညွှန်ကြားရေးမှူး

လွှတ်တော်ရုံး

ဆန္ဒမဲလက်မှတ်
ရွေးကောက်ခံ ----- လွှတ်တော်ကိုယ်စားလှယ်များ အရအဖွဲ့၏
ဒုတိယသမ္မတရွေးချယ်တင်မြှောက်ခြင်း
[နည်းဥပဒေ ၁၂]



ရက်စွဲ -----

အမှတ်စဉ်	ဒုတိယသမ္မတလောင်းအမည် (အက္ခရာစဉ်အလိုက်)	နိုင်ငံသားစိစစ်ရေး ကတ်ပြားအမှတ်	မဲဆန္ဒနယ်	အလုပ်အကိုင်	ပါတီ	တစ်သီးပုဂ္ဂလ	ထောက်ခံ(✓) ကန့်ကွက်(✗)
၁							
၂							
၃							
၄							
၅							
၆							
၇							
၈							
၉							
၁၀							

မှတ်ချက်။ ထောက်ခံသူတစ်ဦးတည်းကိုသာ အမှန်အမှတ်အသား (✓) ပြုရန် နှင့် ကန့်ကွက်သူများကို ကြက်ခြေအမှတ်အသား (✗)ပြုရန် ဖြစ်ပါသည်။

လက်မှတ် -----
အမည် -----
ရာထူး ညွှန်ကြားရေးမှူး
ရုံး လွှတ်တော်ရုံး

ရွေးကောက်ခံ ----- လွှတ်တော်ကိုယ်စားလှယ်များ အစုအဖွဲ့.

ဒုတိယသမ္မတရွေးချယ်တင်မြှောက်ပွဲအတွက်

ယူဆောင်လာသော ဆန္ဒမဲလက်မှတ်အရေအတွက်ကို

မှတ်တမ်းတင်ရန်ပုံစံ

[နည်းဥပဒေ ၁၄ (ဃ)]



ရက်စွဲ -----

ရွေးကောက်ခံ ----- လွှတ်တော်ကိုယ်စားလှယ်များအစုအဖွဲ့၏ ဒုတိယသမ္မတရွေးချယ်
တင်မြှောက်ပွဲတွင် အသုံးပြုရန် ယူဆောင်လာသော ဆန္ဒမဲလက်မှတ် အရေအတွက်မှာ - - -
(တိတိ)ဖြစ်ပါသည်။

မှန်ကန်ကြောင်းအတည်ပြုသည်။

လက်မှတ် _____

အမည် _____

ရာထူး ညွှန်ကြားရေးမှူး

ရုံး လွှတ်တော်ရုံး

လက်မှတ် _____

အမည် _____

တာဝန် ဥက္ကဋ္ဌ

_____ လွှတ်တော်



ရွေးကောက်ခံ ----- ကိုယ်စားလှယ်များအစုအဖွဲ့
ဒုတိယသမ္မတရွေးချယ်တင်မြှောက်ရာတွင်
ဆန္ဒမဲလက်မှတ်ထုတ်ယူရရှိကြောင်းလက်မှတ်ရေးထိုးရန်ပုံစံ
[နည်းဥပဒေ ၁၄ (စ)]
ရက်စွဲ -----

အမှတ် စဉ်	ဆန္ဒမဲလက်မှတ် ထုတ်ယူသူအမည်	မဲဆန္ဒနယ်	လက်မှတ်	မှတ်ချက်
၁				
၂				
၃				
၄				
၅				
၆				
၇				
၈				
၉				
၁၀				

ဆန္ဒမဲလက်မှတ်ထုတ်ပေးသူ

လက်မှတ် -----

အမည် -----

ရာထူး ညွှန်ကြားရေးမှူး

ရုံး လွှတ်တော်ရုံး



ရွေးကောက်ခံ ----- ကိုယ်စားလှယ်များအစုအဖွဲ့

ဒုတိယသမ္မတရွေးချယ်တင်မြှောက်ပွဲတွင်

ဖျက်ဆီးပစ်သော ဆန္ဒမဲလက်မှတ်အရေအတွက်ကို

မှတ်တမ်းတင်ရန် ပုံစံ

[နည်းဥပဒေ ၁၄ (ဆ)]

ရက်စွဲ -----

ဆန္ဒမဲပေးပွဲတွင် ဆန္ဒမဲ လက်မှတ်ပေါ်၌ မှားယွင်းရေးသားမိ၍ ဆန္ဒမဲ လက်မှတ် အသစ်ဖြင့်
လဲလှယ်ပေးပြီး ဆန္ဒမဲလက်မှတ် အဟောင်းကို ဖျက်ဆီးပစ်သည့် အရေအတွက်မှာ - - -
(တိတိ)ဖြစ်ပါသည်။

မှန်ကန်ကြောင်းအတည်ပြုသည်။

လက်မှတ် _____

အမည် _____

ရာထူး ညွှန်ကြားရေးမှူး

ရုံး လွှတ်တော်ရုံး

လက်မှတ် _____

အမည် _____

တာဝန် ဥက္ကဋ္ဌ

_____လွှတ်တော်



ရွေးကောက်ခံ ----- ကိုယ်စားလှယ်များ အစုအဖွဲ့

ဒုတိယသမ္မတရွေးချယ်တင်မြှောက်ရာတွင်

ပယ်မဲအဖြစ်သတ်မှတ်သောဆန္ဒမဲအရေအတွက်ကိုမှတ်တမ်းတင်ရန်ပုံစံ

[နည်းဥပဒေ ၁၆ (က)]

ရက်စွဲ -----

(က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သောဆန္ဒမဲလက်မှတ်အရေအတွက်	- - - (တိတိ)
(ခ) တစ်ဦးထက်ပို၍ ထောက်ခံဆန္ဒပြုထားသည့် ဆန္ဒမဲလက်မှတ်အရေအတွက်	- - - (တိတိ)
(ဂ) မည်သူတစ်ဦးတစ်ယောက်ကိုမျှဆန္ဒပြုထားခြင်း မရှိသော ဆန္ဒမဲလက်မှတ် အရေအတွက်	- - - (တိတိ)
(ဃ) အမှန် အမှတ်အသား(✓)နှင့် ကြက်ခြေအမှတ်အသား (✗)များမှအပ အခြား အမှတ်အသားပြုထားသည့် ဆန္ဒမဲလက်မှတ် အရေအတွက်	- - - (တိတိ)
(င) မည်သူ့ကို ဆန္ဒပြုထားကြောင်း မသိနိုင်သည့် ဆန္ဒမဲ လက်မှတ်အရေအတွက်	- - - (တိတိ)
(စ) လွှတ်တော်ရုံးမှသက်ဆိုင်ရာညွှန်ကြားရေးမှူးကိုယ်တိုင် လက်မှတ်ရေးထိုးထားခြင်းမရှိသည့်ဆန္ဒမဲလက်မှတ် အရေအတွက်	- - - (တိတိ)
(ဆ) အတုပြုလုပ်ထားသော ဆန္ဒမဲလက်မှတ်အရေအတွက်	- - - (တိတိ)
ပယ်မဲအရေအတွက်စုစုပေါင်း =	- - - (တိတိ)

မှန်ကန်ကြောင်းအတည်ပြုသည်။

လက်မှတ် _____
အမည် _____
ရာထူး ညွှန်ကြားရေးမှူး
ရုံး လွှတ်တော်ရုံး

လက်မှတ် _____
အမည် _____
တာဝန် ဥက္ကဋ္ဌ
လွှတ်တော်



ရွေးကောက်ခံ ----- ကိုယ်စားလှယ်များ အစုအဖွဲ့

ဒုတိယသမ္မတရွေးချယ်တင်မြှောက်ရာတွင်

ဆန္ဒမဲများရေတွက်ရာ၌ထည့်သွင်းရေတွက်ခွင့်မရှိသော ဆန္ဒမဲအရေအတွက်ကိုမှတ်တမ်းတင်ရန်ပုံစံ

[နည်းဥပဒေ ၁၆(ခ)]

ရက်စွဲ -----

(က) ဆန္ဒမဲပုံးအတွင်းမှထုတ်ယူရရှိသောဆန္ဒမဲလက်မှတ်

အရေအတွက်က မူလထုတ်ပေးထားသော ဆန္ဒမဲ

လက်မှတ်အရေအတွက်ထက်လျော့နည်းနေသည့်

အရေအတွက်

- - - (

တိတိ)

(ခ) မှားယွင်းရေးသားမိ၍ဖျက်ဆီးပစ်သည့်ဆန္ဒမဲ

လက်မှတ်အရေအတွက်

- - - (

တိတိ)

စုစုပေါင်း = - - - (

တိတိ)

မှန်ကန်ကြောင်းအတည်ပြုသည်။

လက်မှတ် -----

အမည် -----

ရာထူး ညွှန်ကြားရေးမှူး

ရုံး လွှတ်တော်ရုံး

လက်မှတ် -----

အမည် -----

တာဝန် ဥက္ကဋ္ဌ

-----လွှတ်တော်



နိုင်ငံတော်သမ္မတလောင်းအမည်စာရင်း

[နည်းဥပဒေ ၃၂]

ရက်စွဲ -----

အမှတ်စဉ်	နိုင်ငံတော်သမ္မတလောင်းအမည်	နိုင်ငံသားစိစစ်ရေးကတ်ပြားအမှတ်	မဲဆန္ဒနယ်	အလုပ်အကိုင်	ပါတီ	တစ်သီးပုဂ္ဂလ	အစုအဖွဲ့
၁							ရွေးကောက်ခံ ပြည်သူ့လွှတ်တော်ကိုယ်စားလှယ်များ အစုအဖွဲ့
၂							ရွေးကောက်ခံအမျိုးသားလွှတ်တော်ကိုယ်စားလှယ် များအစုအဖွဲ့
၃							တပ်မတော်သားလွှတ်တော်ကိုယ်စားလှယ်များအစုအဖွဲ့

မှန်ကန်ကြောင်းအတည်ပြုသည်။

စိစစ်ရေးအဖွဲ့ဝင်များ

အမည်စာရင်းပြုစုသူ
လက်မှတ် _____
အမည် _____
ရာထူး ညွှန်ကြားရေးမှူးချုပ်
ရုံး လွှတ်တော်ရုံး

၁။ လက်မှတ် _____
အမည် _____
တာဝန် ဥက္ကဋ္ဌ
ပြည်သူ့လွှတ်တော်

၂။ လက်မှတ် _____
အမည် _____
တာဝန် ဥက္ကဋ္ဌ
အမျိုးသားလွှတ်တော်

၃။ လက်မှတ် _____
အမည် _____
တာဝန် ဒုတိယဥက္ကဋ္ဌ
ပြည်သူ့လွှတ်တော်

၄။ လက်မှတ် _____
အမည် _____
တာဝန် ဒုတိယဥက္ကဋ္ဌ
အမျိုးသားလွှတ်တော်

၅။ လက်မှတ် _____
အမည် _____
တာဝန် ကိုယ်စားလှယ်
ရွေးကောက်ခံပြည်သူ့လွှတ်တော်
ကိုယ်စားလှယ်များအစုအဖွဲ့

၆။ လက်မှတ် _____
အမည် _____
တာဝန် ကိုယ်စားလှယ်
ရွေးကောက်ခံအမျိုးသားလွှတ်တော်
ကိုယ်စားလှယ်များအစုအဖွဲ့

၇။ လက်မှတ် _____
အမည် _____
တာဝန် ကိုယ်စားလှယ်
တပ်မတော်သားလွှတ်တော်
ကိုယ်စားလှယ်များအစုအဖွဲ့



ဆန္ဒမဲလက်မှတ်
နိုင်ငံတော်သမ္မတရွေးချယ်တင်မြှောက်ခြင်း
[နည်းဥပဒေ ၃၃]
ရက်စွဲ -----

အမှတ်စဉ်	နိုင်ငံတော်သမ္မတလောင်းအမည်	နိုင်ငံသားစိစစ်ရေးကတ်ပြားအမှတ်	မဲဆန္ဒနယ်	အလုပ်အကိုင်	ပါတီ	တစ်သီးပုဂ္ဂလ	အစုအဖွဲ့	ထောက်ခံ (✓) ကန့်ကွက် (x)
၁							ရွေးကောက်ခံပြည်သူ့လွှတ်တော်ကိုယ်စားလှယ်များ အစုအဖွဲ့	
၂							ရွေးကောက်ခံ အမျိုးသားလွှတ်တော်ကိုယ်စားလှယ်များအစုအဖွဲ့	
၃							တပ်မတော်သားလွှတ်တော်ကိုယ်စားလှယ်များအစုအဖွဲ့	

မှတ်ချက်။ ထောက်ခံသူ တစ်ဦးတည်းကိုသာ အမှန် အမှတ်အသား (✓) ပြုရန် နှင့် ကန့်ကွက်သူများကို ကြက်ခြေ အမှတ်အသား (x)ပြုရန် ဖြစ်ပါသည်။

လက်မှတ်
အမည်
ရာထူး
ရုံး
ညွှန်ကြားရေးမှူးချုပ်
လွှတ်တော်ရုံး

နိုင်ငံတော်သမ္မတ ရွေးချယ်တင်မြှောက်ပွဲအတွက်
ယူဆောင်လာသော ဆန္ဒမဲလက်မှတ်အရေအတွက်ကို
မှတ်တမ်းတင်ရန်ပုံစံ

[နည်းဥပဒေ ၃၈ (ဃ)]



ရက်စွဲ -----

နိုင်ငံတော်သမ္မတ ရွေးချယ်တင်မြှောက်ပွဲ တွင် အသုံးပြုရန် ယူဆောင်လာသော ဆန္ဒမဲ
လက်မှတ် အရေအတွက်မှာ - - - (တိတိ)ဖြစ်ပါသည်။

မှန်ကန်ကြောင်းအတည်ပြုသည်။

လက်မှတ် _____
အမည် _____
ရာထူး ဒုတိယညွှန်ကြားရေးမှူးချုပ်
ရုံး လွှတ်တော်ရုံး

လက်မှတ် _____
အမည် _____
တာဝန် နာယက
ပြည်ထောင်စုလွှတ်တော်



နိုင်ငံတော်သမ္မတ ရွေးချယ်တင်မြှောက်ရာတွင်
ဆန္ဒမဲလက်မှတ်လက်ခံရရှိကြောင်းလက်မှတ်ရေးထိုးရန်ပုံစံ
[နည်းဥပဒေ ၃၈ (စ)]

ရက်စွဲ -----

အမှတ် စဉ်	ဆန္ဒမဲလက်မှတ် ထုတ်ယူသူအမည်နှင့်မဲဆန္ဒနယ်	လွှတ်တော်	လက်မှတ်	မှတ်ချက်
၁				
၂				
၃				
၄				
၅				
၆				
၇				
၈				
၉				
၁၀				

ဆန္ဒမဲလက်မှတ်ထုတ်ပေးသူ

လက်မှတ် _____

အမည် _____

ရာထူး ဒုတိယညွှန်ကြားရေးမှူးချုပ်

ရုံး လွှတ်တော်ရုံး



နိုင်ငံတော်သမ္မတ ရွေးချယ်တင်မြှောက်ပွဲတွင်
ဖျက်ဆီးပစ်သော ဆန္ဒမဲလက်မှတ်အရေအတွက်ကို
မှတ်တမ်းတင်ရန်ပုံစံ
[နည်းဥပဒေ ၃၈ (ဆ)]

ရက်စွဲ -----

ဆန္ဒမဲပေးပွဲတွင် ဆန္ဒမဲ လက်မှတ်ပေါ်၌ မှားယွင်းရေးသားမိ၍ ဆန္ဒမဲ လက်မှတ် အသစ်ဖြင့်
လဲလှယ် ပေးပြီး ဆန္ဒမဲလက်မှတ် အဟောင်းကို ဖျက်ဆီးပစ် သည့် အရေအတွက်မှာ - - -
(တိတိ)ဖြစ်ပါသည်။

မှန်ကန်ကြောင်းအတည်ပြုသည်။

လက်မှတ် _____
အမည် _____
ရာထူး ဒုတိယညွှန်ကြားရေးမှူးချုပ်
ရုံး လွှတ်တော်ရုံး

လက်မှတ် _____
အမည် _____
တာဝန် နာယက
ပြည်ထောင်စုလွှတ်တော်

နိုင်ငံတော်သမ္မတ ရွေးချယ်တင်မြှောက်ရာတွင်
ပယ်မဲအဖြစ်သတ်မှတ်သောဆန္ဒမဲအရေအတွက်ကိုမှတ်တမ်းတင်ရန်ပုံစံ



[နည်းဥပဒေ ၄၀(က)]

ရက်စွဲ -----

(က) ဆန္ဒမဲပုံးထဲသို့ မထည့်ဘဲ ဆန္ဒမဲပုံးပြင်ပတွင် ထားခဲ့သောဆန္ဒမဲလက်မှတ်အရေအတွက်	- - - (တိတိ)
(ခ) တစ်ဦးထက်ပို၍ ထောက်ခံဆန္ဒပြုထားသည့် ဆန္ဒမဲလက်မှတ်အရေအတွက်	- - - (တိတိ)
(ဂ) မည်သူတစ်ဦးတစ်ယောက်ကိုမျှဆန္ဒပြုထားခြင်း မရှိသော ဆန္ဒမဲလက်မှတ် အရေအတွက်	- - - (တိတိ)
(ဃ) အမှန် အမှတ်အသား(✓)နှင့် ကြက်ခြေအမှတ်အသား (✗)များမှအပ အခြား အမှတ်အသားပြုထားသည့် ဆန္ဒမဲလက်မှတ် အရေအတွက်	- - - (တိတိ)
(င) မည်သူ့ကို ဆန္ဒပြုထားကြောင်း မသိနိုင်သည့် ဆန္ဒမဲ လက်မှတ်အရေအတွက်	- - - (တိတိ)
(စ) လွှတ်တော်ရုံးမှညွှန်ကြားရေးမှူးချုပ် ကိုယ်တိုင် လက်မှတ်ရေးထိုးထားခြင်းမရှိသည့်ဆန္ဒမဲလက်မှတ် အရေအတွက်	- - - (တိတိ)
(ဆ) အတုပြုလုပ်ထားသော ဆန္ဒမဲလက်မှတ်အရေအတွက်	- - - (တိတိ)
ပယ်မဲအရေအတွက်စုစုပေါင်း =	- - - (တိတိ)

မှန်ကန်ကြောင်းအတည်ပြုသည်။

လက်မှတ် _____
အမည် _____
ရာထူး ဒုတိယညွှန်ကြားရေးမှူးချုပ်
ရုံး လွှတ်တော်ရုံး

လက်မှတ် _____
အမည် _____
တာဝန် နာယက
ပြည်ထောင်စုလွှတ်တော်

နိုင်ငံတော်သမ္မတရွေးချယ်တင်မြှောက်ရာတွင်
ဆန္ဒမဲများရေတွက်ရာ၌ ထည့်သွင်းရေတွက်ခွင့်မရှိသော
ဆန္ဒမဲအရေအတွက်ကိုမှတ်တမ်းတင်ရန်ပုံစံ

[နည်းဥပဒေ ၄၀(ခ)]

ရက်စွဲ -----



(က) ဆန္ဒမဲပုံးအတွင်းမှထုတ်ယူရရှိသောဆန္ဒမဲလက်မှတ်

အရေအတွက် က မူလထုတ်ပေးထားသော ဆန္ဒမဲ

လက်မှတ်အရေအတွက်ထက်လျော့နည်းနေသည့်

အရေအတွက် ----- (တိတိ)

(ခ) မှားယွင်းရေးသားမိ၍ ဖျက်ဆီးပစ်သည့် ဆန္ဒမဲ

လက်မှတ်အရေအတွက် ----- (တိတိ)

စုစုပေါင်း = ----- (တိတိ)

မှန်ကန်ကြောင်းအတည်ပြုသည်။

လက်မှတ် -----

အမည် -----

ရာထူး ဒုတိယညွှန်ကြားရေးမှူးချုပ်

ရုံး လွှတ်တော်ရုံး

လက်မှတ် -----

အမည် -----

တာဝန် နာယက

ပြည်ထောင်စုလွှတ်တော်

